

جمل حقوق محفوظ

يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا

تعلیم اسلام عکسی

پہلا حصہ

مؤلفہ

حضرت علامہ مفتی اعظم محمد کفایت اللہ رحمۃ اللہ علیہ

سائینا

کتب خانہ عزیزہ جامع مسجد دہلی

KUTUB KHANA AZIZIA
JAMA MASJID DELHI-6

Tel. : 23266422, Fax : 91-11-23266067

Rs. 6/-

فہرست مضامین تعلیم الاسلام پہلا حصہ (۱)

صفحہ	مضمون	صفحہ	مضمون
۱۲	تکبیر، ثنا	۱	اسلام کیا سیکھاتا ہے؟
	تعوذ، تسمیہ، سورہ فاتحہ	۲	اسلام کا کلمہ، کلمہ طیبہ
۱۳	سورۃ کوثر	۲	کلمہ شہادت
	سورۃ اخلاص، سورہ فلق	۲	ایمان مجمل
۱۴	سورۃ الناس	۳	ایمان مفصل
	رکوع کی تسبیح،	۳	تصہیں کس نے پیدا کیا؟
	قومہ کی تسبیح و تمجید،	۳	کافر اور مشرک کسے کہتے ہیں
۱۵	سجدے کی تسبیح تشہید،	۳	حضرت پیغمبر خدا صلی اللہ
۱۶	درود شریف، دعا،	۴	علیہ وسلم کا بیان
	سلام، نماز کے بعد کی دُعا	۶	قرآن مجید کا بیان
۱۷	دُعاے قنوت	۷	خدا تعالیٰ کی بندگی
۱۸	وضو کرنے کا طریقہ	۷	نماز کا بیان
۱۹	نماز پڑھنے کا طریقہ	۸	قبلہ کسے کہتے ہیں؟
	امام، منفرد، مقتدی کی	۹	نمازیں کتنی فرض ہیں
۲۱	نمازوں کا فرق	۹	اذان
	رکوع اور سجدے کرنے کا	۱۰	اقامت
۲۳	صحیح طریقہ	۱۱	جماعت، مقتدی، منفرد
۲۳	نماز کے بعد کا وظیفہ	۱۲	نماز کے فائدے
۲۴	اسلام کے کلمے		

تعلیم الاسلام

کا

پہلا حصہ

بِسْمِ اللّٰهِ الرَّحْمٰنِ الرَّحِیْمِ

مُحَمَّدًا اللّٰهُ الْعَلِیُّ الْعَظِیْمُ وَنُصَلِّیْ عَلٰی رَسُوْلِهِ الْكَرِیْمِ

سوال۔ تم کون ہو (یعنی مذہب کے لحاظ سے تمہارا کیا نام ہے)؟

جواب۔ مسلمان!

سوال۔ مسلمانوں کے مذہب کا نام کیا ہے یا تمہارے

مذہب کا کیا نام ہے؟

جواب۔ اسلام!

سوال۔ اسلام کیا سکھاتا ہے یا اسلام کس مذہب

کو کہتے ہیں؟

جواب۔ اسلام یہ سکھاتا ہے کہ "خدا ایک ہے۔" بندگی کے لائق

وہی ہے اور حضرت محمد مصطفیٰ صلی اللہ علیہ وسلم خدا تعالیٰ کے بندے اور رسول ہیں۔ اور تیرا ان شریف خدا تعالیٰ کی کتاب ہے! اسلام سچا دین ہے۔ دنیا اور آخرت کی تمام بھلائیاں اور نیک باتیں اسلام سکھاتا ہے۔

سوال اسلام کا کلمہ کیا ہے؟

جواب اسلام کا کلمہ یہ ہے: لَا إِلَهَ إِلَّا اللَّهُ مُحَمَّدٌ رَّسُولُ اللَّهِ
ترجمہ - اللہ کے سوا کوئی عبادت کے لائق نہیں۔ محمد صلی اللہ علیہ وسلم اللہ کے رسول ہیں۔

اس کلمہ کو کلمہ طیبہ اور کلمہ توحید کہتے ہیں!

سوال کلمہ شہادت کیا ہے؟

جواب کلمہ شہادت یہ ہے: أَشْهَدُ أَنْ لَا إِلَهَ إِلَّا اللَّهُ

ترجمہ - گواہی دیتا ہوں میں کہ اللہ تعالیٰ کے سوا کوئی معبود نہیں

وَأَشْهَدُ أَنَّ مُحَمَّدًا عَبْدُهُ وَرَسُولُهُ

اور گواہی دیتا ہوں میں کہ محمد اللہ کے بندے اور اس کے رسول ہیں۔

سوال ایمان محل کیا ہے؟

جواب ایمان محل یہ ہے: أَمَّنْتُ بِاللَّهِ كَمَا هُوَ بِأَسْمَائِهِ

ترجمہ - ایمان لایا میں اللہ پر جیسا کہ وہ اپنے ناموں

وَصِفَاتِهِ وَقَبْلَتْ جَمِيعِ أَحْكَامِهِ

اور صفاتوں کے ساتھ ہے اور میں نے اس کے تمام احکام قبول کیے۔

سوال ایمان مُفَضَّل کیا ہے؟

جواب ایمان مُفَضَّل یہ ہے :- اَمَنْتُ بِاللّٰهِ وَمَلَكَيْتِهِ

ترجمہ۔ ایمان لایا میں اللہ پر اور اس کے فرشتوں پر

وَكُتِبَہٗ وُرُسُلِہٖ وَالْيَوْمِ الْاٰخِرِ وَالْقَدْرِ خَيْرِہٖ

اور اس کی کتابوں پر اور اس کے رسولوں پر اور قیامت کے دن پر اور اس پر کہ

وَشَرَّہٗ مِنْ اِلٰہِ تَعَالٰی وَالْبَعْثِ بَعْدَ الْمَوْتِ

اچھی اور بری تقدیر خدا تعالیٰ کی طرف سے ہوتی ہے اور موت کے بعد اٹھانے جانے پر

سوال تمہیں کس نے پیدا کیا؟

جواب ہمیں اور ہمارے ماں باپ اور آسمانوں اور زمینوں

اور تمام مخلوق کو خدا تعالیٰ نے پیدا کیا ہے۔

سوال اللہ تعالیٰ نے دنیا کو کس چیز سے پیدا کیا؟

جواب اپنی قدرت اور اپنے حکم سے پیدا کیا ہے!

سوال جو لوگ خدا تعالیٰ کو نہیں مانتے انہیں کیا کہتے ہیں؟

جواب انہیں کافر کہتے ہیں!

سوال جو لوگ خدا تعالیٰ کے سوا اور چیزوں کی پوجا کرتے ہیں
یاد دیتے ہیں انہیں کیا کہتے ہیں؟

جواب ایسے لوگوں کو کافر اور مشرک کہتے ہیں!

سوال مشرک بخشے جائیں گے یا نہیں؟

جواب مشرکوں کی بخشش نہیں ہوگی۔ وہ ہمیشہ تکلیف اور عذاب
میں رہیں گے!

سوال حضرت محمد صلی اللہ علیہ وسلم کون تھے؟

جواب حضرت محمد صلی اللہ علیہ وسلم خدا تعالیٰ کے بندے اور
اس کے رسول اور پیغمبر تھے۔ ہم ان کی امت میں ہیں!

سوال ہمارے پیغمبر حضرت محمد مصطفیٰ صلی اللہ علیہ
وسلم کہاں پیدا ہوئے تھے؟

جواب عرب کے ملک میں مکہ معظمہ ایک شہر ہے اُس میں
پیدا ہوئے تھے!

سوال آپ کے والد اور دادا کا کیا نام تھا؟

جواب آپ کے والد ماجد کا نام عبد اللہ، اور آپ کے دادا کا
نام عبد المطلب تھا!

سوال ہمارے پیغمبر صلی اللہ علیہ وسلم اور پیغمبروں سے مرتبے میں بڑے ہیں یا چھوٹے؟

جواب ہمارے پیغمبر مرتبے میں سب پیغمبروں سے بڑے اور خدا تعالیٰ کی ساری مخلوق سے زیادہ بزرگ ہیں!

سوال حضرت محمد مصطفیٰ صلی اللہ علیہ وسلم تمام عمر کہاں رہے؟

جواب تریپن سال کی عمر تک اپنے شہر مکہ معظمہ میں رہے اس کے بعد خدا تعالیٰ کے حکم سے مدینہ منورہ میں چلے گئے اور دس سال وہاں رہے پھر تریٹھ سال کی عمر میں وفات پائی!

سوال اگر کوئی حضرت محمد صلی اللہ علیہ وسلم کو نہ مانے وہ کیسا ہے؟

جواب جو شخص حضرت کو خدا تعالیٰ کا رسول نہ مانے وہ بھی کافر ہے!

سوال حضرت محمد مصطفیٰ صلی اللہ علیہ وسلم کو ماننے کا کیا مطلب ہے؟

جواب حضرت کو ماننے کا یہ مطلب ہے کہ آپ کو خدا تعالیٰ کا بھیجا ہوا

پیغمبر یقین کرے اور خدا تعالیٰ کے بعد ساری مخلوق سے آپ کو افضل

سمجھے اور آپ سے محبت رکھے اور آپ کے حکموں کی تابعداری کرے!

سوال یہ کیسے معلوم ہوا کہ حضرت محمد خدا تعالیٰ کے پیغمبر ہیں؟

جواب انہوں نے ایسے اچھے کام کئے اور ایسی ایسی باتیں دکھائیں

اور بتائیں جو پیغمبروں کے سوا اور کوئی شخص نہیں دکھا اور بتا سکتا !

سوال یہ کیسے معلوم ہوا کہ قرآن شریف خدا تعالیٰ کی کتاب ہے؟

جواب حضرت محمد مصطفیٰ صلعم نے فرمایا کہ یہ قرآن مجید خدا تعالیٰ کی کتاب ہے خدا تعالیٰ نے میرے اوپر نازل کی ہے یعنی اتاری ہے !

سوال قرآن مجید حضرت پر پورا ایک مرتبہ اتر آیا تھوڑا تھوڑا؟

جواب تھوڑا تھوڑا نازل ہوا۔ کبھی ایک آیت کبھی دو چار آیتیں

کبھی ایک سورۃ۔ جیسی ضرورت ہوتی گئی۔ اترتا گیا !

سوال کتنے دنوں میں پورا قرآن مجید نازل ہوا؟

جواب تینتیس سال میں !

سوال قرآن مجید کس طرح نازل ہوتا تھا؟

جواب حضرت جبرئیل علیہ السلام آکر آپ کو آیت یا سورۃ سناتے تھے

آپ اُسے سن کر یاد کر لیتے تھے اور کسی لکھنے والے کو بلا کر لکھوا دیتے تھے !

سوال آپ خود کیوں نہیں لکھ لیتے تھے؟

جواب اس لئے کہ آپ اُمّی تھے !

سوال اُمّی کسے کہتے ہیں؟

جواب جس نے کسی سے لکھنا پڑھنا نہ سیکھا ہو۔ اُسے اُمّی کہتے ہیں !

اگرچہ حضور نے دنیا میں کسی سے علم نہیں سیکھا، لیکن خدا تعالیٰ نے آپ کو تمام مخلوق سے زیادہ علم دیا تھا!

سوال حضرت جبریل علیہ السلام کون ہیں؟

جواب فرشتے ہیں۔ خدا تعالیٰ کے حکم پیغمبروں کے پاس لاتے تھے!

سوال مسلمان خدا تعالیٰ کی بندگی کیسے کرتے ہیں؟

جواب نماز پڑھتے ہیں، روزے رکھتے ہیں، مال کی زکوٰۃ دیتے ہیں!

حج ادا کرتے ہیں!

سوال نماز کسے کہتے ہیں؟

جواب نماز خدا تعالیٰ کی عبادت اور بندگی کرنے کا ایک خاص

طریقہ ہے جو خدا تعالیٰ نے قرآن مجید میں اور حضرت رسول مقبول ﷺ نے

حدیثوں میں مسلمانوں کو سکھایا ہے!

سوال بندگی کا وہ طریقہ جسے نماز کہتے ہیں کیا ہے؟

جواب گھر میں یا مسجد میں خدا تعالیٰ کے سامنے ہاتھ باندھ کر کھڑے

ہوتے ہیں اور قرآن شریف پڑھتے ہیں۔ خدا تعالیٰ کی تعریفیں بیان کرتے

ہیں۔ اُس کی بزرگی، اور تعظیم کرتے ہیں، اُس کے سامنے جھک جاتے ہیں

اور زمین پر سر رکھ کر اُس کی بڑائی اور اپنی عاجزی اور ذلت ظاہر کرتے ہیں

سوال مسجد میں نماز پڑھنے سے آدمی خدا تعالیٰ کے سامنے ہوتا ہے یا گھر میں؟

جواب خدا تعالیٰ ہر جگہ سامنے ہوتا ہے۔ چاہے مسجد میں نماز پڑھو چاہے گھر میں لیکن مسجد میں نماز پڑھنے کا ثواب بہت زیادہ ہوتا ہے!

سوال نماز پڑھنے سے پہلے ہاتھ، منہ، اور پاؤں دھوتے ہیں اُسے کیا کہتے ہیں؟

جواب اس کو وضو کہتے ہیں بغیر وضو کیے نماز نہیں ہوتی!

سوال نماز میں کس طرف منہ کر کے کھڑا ہونا چاہئے؟

جواب پچھم کی طرف (جس طرف شام کو سورج جا کر چھپ جاتا ہے)!

سوال پچھم کی طرف منہ کرنے کا کیوں حکم دیا گیا؟

جواب مکہ معظمہ میں خدا تعالیٰ کا ایک گھر ہے جسے کعبہ کہتے ہیں۔

اس کی طرف نماز میں منہ کرنا ضروری ہے۔ اور وہ ہمارے شہروں سے

پچھم کی طرف ہے اس لئے پچھم کی طرف منہ کر کے نماز پڑھتے ہیں!

سوال جس طرف منہ کر کے نماز پڑھتے ہیں اسے کیا کہتے ہیں؟

جواب۔ اسے قبلہ کہتے ہیں!

سوال۔ دن رات میں نماز کتنی مرتبہ پڑھی جاتی ہے؟

جواب۔ رات دن میں پانچ نمازیں فرض ہیں!

سوال۔ پانچوں نمازوں کے نام کیا ہیں؟

جواب۔ پہلی نماز فجر، جو صبح کے وقت سورج نکلنے سے پہلے پڑھی جاتی ہے، دوسری نماز ظہر، جو دوپہر کو سورج ڈھلنے کے بعد پڑھی جاتی ہے، تیسری نماز عصر، جو سورج چھٹنے سے دو ڈیڑھ گھنٹے پہلے پڑھی جاتی ہے، چوتھی نماز مغرب، جو شام کو سورج چھپنے کے بعد پڑھی جاتی ہے، پانچویں نماز عشاء، جو ڈیڑھ دو گھنٹے رات آنے پر پڑھی جاتی ہے!

سوال۔ اذان کسے کہتے ہیں؟

جواب۔ جب نماز کا وقت آجاتا ہے تو غلغلے سے کچھ دیر پہلے ایک شخص کھڑے ہو کر زور زور سے یہ الفاظ کہتا ہے:

اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ
 اللہ سب سے بڑا ہے اللہ سب سے بڑا ہے اللہ سب سے بڑا ہے اللہ سب سے بڑا ہے

أَشْهَدُ أَنْ لَا إِلَهَ إِلَّا اللَّهُ
 گواہی دیتا ہوں میں کہ اللہ کے سوا کوئی معبود نہیں ہے۔ گواہی دیتا ہوں میں کہ اللہ کے سوا کوئی معبود نہیں ہے۔

أَشْهَدُ أَنَّ مُحَمَّدًا رَسُولُ اللَّهِ
 گواہی دیتا ہوں میں کہ محمد اللہ کے رسول ہیں۔ گواہی دیتا ہوں میں کہ محمد اللہ کے رسول ہیں۔

حَيَّ عَلَى الصَّلَاةِ حَيَّ عَلَى الصَّلَاةِ
 آؤ! نماز کے لئے آؤ! نماز کے لئے

حَيَّ عَلَى الْفَلَاحِ حَيَّ عَلَى الْفَلَاحِ
 آؤ! کامیابی کی طرف آؤ! کامیابی کی طرف

اللَّهُ أَكْبَرُ اللَّهُ أَكْبَرُ
 اللہ سب سے بڑا ہے اللہ سب سے بڑا ہے

لَا إِلَهَ إِلَّا اللَّهُ لَا إِلَهَ إِلَّا اللَّهُ
 اللہ کے سوا کوئی عبادت کے لائق نہیں اللہ کے سوا کوئی عبادت کے لائق نہیں

ان الفاظ کو اذان کہتے ہیں۔ صبح کی اذان میں حَيَّ عَلَى الْفَلَاحِ

کے بعد الصَّلَاةُ خَيْرٌ مِّنَ النَّوْمِ بھی دو مرتبہ کہنا چاہئے!

سوال تکبیر کسے کہتے ہیں؟

جواب۔ جب نماز کے لئے کھڑے ہونے لگتے ہیں تو نماز شروع

کرنے سے پہلے ایک شخص وہی کلمے کہتا ہے جو اذان میں کہے جاتے ہیں،

اسے اقامت اور تکبیر کہتے ہیں تکبیر میں حَيَّ عَلَى الْفَلَاحِ کے بعد قَدْ

قَامَتِ الصَّلَاةُ دو مرتبہ اذان کے کلموں سے زیادہ کہا جاتا ہے!

سوال جو شخص اذان یا تکبیر کہتا ہے اُسے کیا کہتے ہیں؟

جواب جو شخص اذان کہتا ہے اُسے ”مؤذِن“ کہتے ہیں اور جو تکبیر

کہتا ہے اُسے ”تکبیر“ کہتے ہیں!

سوال بہت سے لوگ مل کر جو نماز پڑھتے ہیں اس میں اُس نماز کو اور نماز پڑھانے والے کو اور نماز پڑھنے والوں کو کیا کہتے ہیں؟

جواب بہت سے آدمی مل کر جو نماز پڑھتے ہیں اُسے جماعت کی نماز کہتے ہیں اور نماز پڑھانے والے کو امام۔ اور اس کے پیچھے نماز پڑھنے والوں کو مُقتدی کہتے ہیں!

سوال اکیلے نماز پڑھنے والے کو کیا کہتے ہیں؟

جواب اکیلے نماز پڑھنے والے کو مُنفرد کہتے ہیں!

سوال جو مکان خاص نماز پڑھنے کے لئے بنایا جاتا ہے اور اس میں جماعت سے نماز ہوتی ہے اُسے کیا کہتے ہیں؟

جواب اُسے مسجد کہتے ہیں!

سوال مسجد میں جا کر کیا کرنا چاہئے؟

جواب مسجد میں نماز پڑھے، قرآن شریف پڑھے یا اور کوئی وظیفہ پڑھے یا ادب سے چُپکا بیٹھا رہے، مسجد میں کھیلنا، کودنا، شور مچانا اور دنیا کی باتیں کرنا بری بات ہے؟

سوال نماز پڑھنے سے کیا فائدہ ہوتا ہے؟

جواب نماز پڑھنے میں بہت سے فائدے ہیں تھوڑے سے

فائدے ہم تم کو بتاتے ہیں :-

- (۱) نمازی آدمی کا بدن اور کپڑے پاک صاف اور ستھرے رہتے ہیں۔
- (۲) نمازی آدمی سے خدا راضی اور خوش ہوتا ہے (۳) حضرت محمد مصطفیٰ صلی اللہ علیہ وسلم نمازی سے راضی اور خوش ہوتے ہیں (۴) نمازی آدمی خدا تعالیٰ کے نزدیک نیک ہوتا ہے (۵) نمازی آدمی کی نیک لوگ دنیا میں بھی عزت کرتے ہیں (۶) نمازی آدمی بہت سے گناہوں سے بچ جاتا ہے (۷) نمازی آدمی کو مرنے کے بعد خدا تعالیٰ آرام اور سکھ سے رکھتا ہے۔

سوال - نماز میں جو کچھ پڑھا جاتا ہے اس کے نام اور عبارتیں کیا کیا ہیں؟

جواب - نماز میں جو عبارتیں پڑھی جاتی ہیں ان سب کے نام اور الفاظ یہ ہیں :-

تسبیح - اللہ اکبر (اللہ سب سے بڑا ہے)

شأنسبحناک اللہم و بحمدک وتبارک

(ترجمہ) اے اللہ ہم تیری پاکی کا اقرار کرتے ہیں اور تیری تعریف بیان کرتے ہیں اور تیرا نام بہت

اسمک وتعالیٰ جدک ولا الہ غیرک

برکت والا ہے اور تیری بزرگی بڑی ہے اور تیرے سوا کوئی مستحق عبادت نہیں۔

تَعَوُّذٌ اَعُوْذُ بِاللّٰهِ مِنَ الشَّيْطٰنِ الرَّجِيْمِ ط

میں اللہ کی پناہ لیتا ہوں شیطان مردود سے

تسمیہ بِسْمِ اللّٰهِ الرَّحْمٰنِ الرَّحِيْمِ

اللہ کے نام سے شروع کرتا ہوں جو بڑا مہربان نہایت رحم والا ہے

سُورَةُ فَاتِحِيَا الْحَمْدِ شَرِيْفٌ الْحَمْدُ لِلّٰهِ رَبِّ الْعٰلَمِيْنَ ۝

ہر قسم کی تعجبیں اللہ کے لئے ہیں تمام جہازوں کا پالنے والا ہے

الرَّحْمٰنِ الرَّحِيْمِ ۝ مَلِكِ يَوْمِ الدِّيْنِ ۝ اِيَّاكَ

بڑا مہربان نہایت رحم والا ہے روز جزا کا مالک ہے (وہ اللہ) ہم تیری ہی

نَعْبُدُ وَاِيَّاكَ نَسْتَعِيْنُ ۝ اِهْدِنَا الصِّرَاطَ

عبادت کرتے ہیں اور تجھ ہی سے مدد مانگتے ہیں ہم کو سیدھے

المُسْتَقِيْمَ ۝ صِرَاطَ الَّذِيْنَ اَنْعَمْتَ عَلَيْهِمْ ۝

راستے پر چلا اُن لوگوں کے راستے پر جن پر تو نے انعام فرمایا ہے

غَيْرِ الْمَغْضُوْبِ عَلَيْهِمْ وَلَا الضَّالِّيْنَ ۝

نہ اُن کے راستے پر جن پر تیرا غضب نازل ہوا اور نہ گمراہوں کے راستے پر

سُورَةُ كُوْثِرٍ اِنَّا اَعْطَيْنَاكَ الْكُوْثَرَ ۝ فَصَلِّ لِمَا بَكَ

(اے نبی!) ہم نے تم کو کثیر عطا کیا ہے پس تم اپنے رب کے لئے نماز پڑھو

وَإِنْ حَرُّوا شَأْنَكَ هُوَ الْأَبْتَرُ ○

اور زبانی کرو بیشک تمہارا دشمن ہی بے نام و نشان ہو جائے والا ہے۔

سُورَةُ اخْلَاصٍ | قُلْ هُوَ اللَّهُ أَحَدٌ ○ اللَّهُ الصَّمَدُ ○

(اے نبی! کہہ دو کہ وہ (یعنی) اللہ یگانہ ہے اللہ بے نیاز ہے

لَمْ يَلِدْهُ وَلَمْ يُولَدْ ○ وَلَمْ يَكُنْ لَهُ كُفُوًا أَحَدٌ ○

اس سے کوئی پیدا نہیں ہوا نہ وہ کسی سے پیدا ہوا اور کوئی اس کا ہمسر نہیں

سُورَةُ الرَّحْمٰنِ | قُلْ أَعُوذُ بِرَبِّ الْفَلَقِ ○ مِنْ شَرِّ مَا خَلَقَ ○

(اے نبی! دعا میں یوں) کہو کہ میں صبح کے رب کی پناہ لیتا ہوں تمام مخلوق کے شر سے

وَمِنْ شَرِّ غَاسِقٍ إِذَا وَقَبَ ○ وَمِنْ شَرِّ النَّفَّاثَاتِ ○

اور اندھیرے کے شر سے جب آندھیرا پھیل جائے اور گرہوں پر دم کرنے والیوں کے

فِي الْعُقَدِ ○ وَمِنْ شَرِّ حَاسِدٍ إِذَا حَسَدَ ○

شر سے اور حسد کرنے والے کے شر سے جب وہ حسد کرنے پر آجائے

سُورَةُ النَّاسِ | قُلْ أَعُوذُ بِرَبِّ النَّاسِ ○

(اے نبی! دعا میں یوں) کہو کہ میں آدمیوں کے رب کی پناہ لیتا ہوں

مَلِكِ النَّاسِ ○ إِلَهِ النَّاسِ ○ مِنْ شَرِّ الْوَسْوَاسِ الْخَاسِ ○

آدمیوں کے بادشاہ آدمیوں کے معبود کی (پناہ لیتا ہوں) اُس وسوسہ ڈالنے

الْخَنَاسِ ۞ الَّذِي يُوسِسُ فِي صُدُورِ النَّاسِ ۞

والے پیچھے ہٹ جانے والے کے شر سے جو لوگوں کے دلوں میں دوسوہ ڈالتا ہے۔

مِنَ الْجَنَّةِ وَالنَّاسِ ۞

جنوں میں سے ہو یا آدمیوں میں سے۔

رُكُوعٌ يَعْنِي جُهْمَكُنْهٖ كِي حَالَتِ كِي تَسْبِيحٍ | سُبْحَانَ رَبِّيَ الْعَظِيمِ

پاکی بیان کرتا ہوں اپنے پروردگار بزرگ کی

قَوْمَهُ يَعْنِي رُكُوعٌ سِي اُطْمَئِنُّ كِي تَسْمِيْعٍ | اَسْمِعَ اللّٰهُ لِمَنْ حَمَدَا

اللہ نے اُس کی سن لی جن کی اس کی تریف کی

اِسِي قَوْمَهُ كِي تَحْمِيْدٍ | رَبَّنَا لَكَ الْحَمْدُ

اے ہمارے پروردگار تیرے ہی واسطے تمام تعریف ہے

سَجْدَةٌ يَعْنِي زَمِيْنٍ پَرَسِر | سُبْحَانَ رَبِّيَ الْاَعْلٰ

پاکی بیان کرتا ہوں میں اپنے پروردگار بزرگ کی

تَشْهِيْدِيَا التَّحِيْمٰتِ | التَّحِيْمٰتِ لِلّٰهِ وَالصَّلٰوٰتِ

تمام قولی عبادتیں اور تمام فعلی عبادتیں اور تمام

وَالطَّيِّبٰتِ السَّلَامُ عَلَيْكَ اَيُّهَا النَّبِيُّ وَرَحْمَةُ اللّٰهِ

مالی عبادتیں اللہ ہی کے لئے ہیں سلام تم پر اے نبی! اور اللہ کی رحمت اور

بَرَكَاتُهُ السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ أَنشَهُدُ
 اُس کی بکتیں سلام ہو ہم پر اور اللہ کے نیک بندوں پر گواہی دیتا ہوں میں
 اَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 کہ اللہ کے سوا کوئی معبود نہیں ہے اور گواہی دیتا ہوں میں کہ محمد اللہ کے بندے اور اُس کے پیغمبر ہیں

دُرُودِ شَرِيفِ اللَّهُمَّ صَلِّ عَلَىٰ مُحَمَّدٍ وَعَلَىٰ آلِ مُحَمَّدٍ
 اے اللہ رحمت نازل فرما محمد پر اور اُن کی آل پر

كَمَا صَلَّيْتَ عَلَىٰ إِبْرَاهِيمَ وَعَلَىٰ آلِ إِبْرَاهِيمَ
 جیسے کہ رحمت نازل فرمائی تو نے ابراہیم پر اور اُن کی آل پر

إِنَّكَ حَمِيدٌ مُّجِيدٌ اللَّهُمَّ بَارِكْ عَلَىٰ مُحَمَّدٍ
 بیشک تو تعریف کے لائق بڑی بزرگی والا ہے۔ اے اللہ برکت نازل فرما محمد پر

وَعَلَىٰ آلِ مُحَمَّدٍ كَمَا بَارَكْتَ عَلَىٰ إِبْرَاهِيمَ وَعَلَىٰ
 اور اُن کی آل پر جیسے برکت نازل فرمائی تو نے ابراہیم پر اور اُن کی

آلِ إِبْرَاهِيمَ إِنَّكَ حَمِيدٌ مُّجِيدٌ
 بیشک تو تعریف کے لائق بڑی بزرگی والا ہے۔

دُرُودِ شَرِيفِ كَيْ بَعْدِ كَيْ دُعَا اللَّهُمَّ إِنِّي ظَلَمْتُ نَفْسِي
 اے اللہ میں نے اپنے نفس پر

ظَلَمَّا كَثِيرًا وَلَا يَغْفِرَ الذُّنُوبَ إِلَّا أَنْتَ فَاعْفُرْ لِي

بہت بہت ظلم کیا ہے اور / سدا کے تیرے اور کوئی گناہوں کو بخش نہیں سکتا پس تو اپنی طرف سے

مَغْفِرَةً مِّنْ عِنْدِكَ وَارْحَمْنِي إِنَّكَ أَنْتَ الْغَفُورُ الرَّحِيمُ

خاص بخشش سے مجھ کو بخش دے اور مجھ پر رحم فرما دے بیشک تیری بخشش والا نہایت رحم والا ہے

السَّلَامُ عَلَيْكُمْ وَرَحْمَةُ اللَّهِ

سَلَام

سلام ہو تم پر اور اللہ کی رحمت

نماز کے بعد کی دُعَا اللَّهُمَّ أَنْتَ السَّلَامُ وَمِنْكَ

اے اللہ تو ہی سلامتی دینے والا ہے اور تیری ہی طرف سے

السَّلَامُ تَبَارَكْتَ يَا ذَا الْجَلَالِ وَالْإِكْرَامِ

سلامتی (مل سکتی) ہے بہت برکت والا ہے تو نے عظمت اور بزرگی دالے !

دُعَا تَقْوَتِ اللَّهُمَّ إِنَّا نَسْتَعِينُكَ وَنَسْتَغْفِرُكَ

اے اللہ ہم تجھ سے مدد مانگتے ہیں اور مغفرت طلب کرتے ہیں

وَنُؤْمِنُ بِكَ وَنَتَوَكَّلُ عَلَيْكَ وَنُشْنِي عَلَيْكَ

اور تیرے اوپر ایمان لاتے ہیں اور تیرے اوپر بھروسہ رکھتے ہیں اور تیری بہتر تعریف کرتے ہیں

الْخَيْرِ وَنَشْكُرُكَ وَلَا نَكْفُرُكَ وَنَخْلَعُ وَنَتْرُكُ

اور تیرا شکر ادا کرتے ہیں اور تیری ناشکری نہیں کرتے اور علیحدہ کرتے اور چھوڑ دیتے ہیں اس شخص کو

مَنْ يَفْجُرْكَ اللَّهُمَّ إِيَّاكَ نَعْبُدُ وَوَلَاكَ نَصَبُ
جو تیری نافرمانی کرے اے اللہ ہم تیری ہی عبادت کرتے ہیں اور خاص تیرے لئے ناز ٹھہرتے

وَسَجْدُ وَإِلَيْكَ نَسْعُ وَنَخْفِدُ وَنَرْجُو رَحْمَتَكَ
اور سجدہ کرتے ہیں اور تیری ہی جانب دوڑتے اور چھپتے ہیں اور تیری ہی رحمت کی امید رکھتے ہیں

وَنَخْشَى عَذَابَكَ إِنَّ عَذَابَكَ بِالْكَفَّارِ مُدْحِقٌ
اور تیرے عذاب سے ڈرتے ہیں تیرا عذاب کافروں کو پہنچنے والا ہے

وضو کرنے کا طریقہ

سوال۔ وضو کس طرح کرنا چاہیے؟

جواب۔ صاف برتن میں پاک پانی لے کر پاک صاف اور اونچی جگہ پر بیٹھو قبلہ کی طرف منہ کر لو تو اچھا ہے۔ اور اس کا موقع نہ ہو تو کچھ نقصان نہیں

استینین کہنیوں سے اوپر تک چڑھا لو پھر بسم اللہ پڑھو۔ اور تین بار گٹوں تک دونوں ہاتھ دھوؤ۔ پھر تین مرتبہ کلی کرو۔ مسواک کرو۔ مسواک نہ ہو تو انگلی سے

دانت مل لو۔ پھر تین بار ناک میں پانی ڈال کر بائیں ہاتھ کی چھوٹی انگلی سے ناک صاف کرو۔ پھر تین مرتبہ منہ دھوؤ۔ منہ پر پانی زور سے نہ مارو بلکہ آہستہ سے پیشانی پر پانی ڈال کر دھوؤ۔ پیشانی کے بالوں سے ٹھوڑی

کے نیچے تک اور ادھر ادھر دونوں کانوں تک منہ دھونا چاہیے۔ پھر کہنیوں سمیت دونوں ہاتھ دھوؤ۔ پہلے داہنا ہاتھ تین بار پھر بائیں ہاتھ تین بار دھونا چاہیے۔ پھر ہاتھ پانی سے تر کر کے (بھگو کر) سر کا مسح کرو۔ پھر کانوں کا مسح کرو۔ پھر گردن کا مسح کرو۔ مسح صرف ایک ایک مرتبہ کرنا چاہیے۔ پھر تین تین مرتبہ دونوں پاؤں ٹخنوں سمیت دھوؤ۔ پہلے دایاں پاؤں پھر بائیں دھونا چاہیے!

نماز پڑھنے کا طریقہ

سوال نماز پڑھنے کا طریقہ کیا ہے؟

جواب نماز پڑھنے کا طریقہ یہ ہے کہ:-

وضو کر کے، پاک کپڑے پہن کر، پاک جگہ پر قبلہ کی طرف منہ کر کے کھڑے ہو نماز کی نیت کر کے دونوں ہاتھ کانوں تک اٹھاؤ اور اللہ اکبر کہہ کر ہاتھوں کو ناف کے نیچے باندھ لو۔ داہنا ہاتھ اوپر اور بائیں ہاتھ اُس کے نیچے رہے۔ نماز میں ادھر ادھر نہ دیکھو، ادب سے کھڑے ہو۔

خدا تعالیٰ کی طرف دھیان رکھو۔ ہاتھ باندھ کر ثنا سبجناک اللهم

وَبِحَمْدِكَ وَتَبَارَكَ اسْمُكَ وَتَعَالَى جَدُّكَ

وَلَا إِلَهَ غَيْرُكَ پھر تعویذ یعنی اَعُوذُ بِاللَّهِ
 مِنَ الشَّيْطَانِ الرَّجِيمِ اور تسمیہ بِسْمِ اللّٰهِ الرَّحْمٰنِ الرَّحِیْمِ
 پڑھ کر الحمد شریف پڑھو۔ الحمد شریف ختم کر کے آہستہ سے اِیْمٰن
 کہو پھر سورۃ اخلاص یا اور کوئی سورۃ جو یاد ہو وہ پڑھو پھر
 اللّٰهُ اَكْبَرُ کہہ کر رکوع کے لئے جھکو۔ رکوع میں دونوں ہاتھوں سے
 گھٹنوں کو پکڑ لو۔ رکوع کی تسبیح یعنی سُبْحَانَ رَبِّيَ الْعَظِيْمِ تین یا
 پانچ مرتبہ پڑھو۔ پھر تسمیع یعنی سَمِعَ اللّٰهُ لِمَنْ حَمِدَه کہتے ہوئے
 سیدھے کھڑے ہو جاؤ۔ تحمید یعنی رَبَّنَا اَلْحَمْدُ بھی پڑھ لو
 پھر تکبیر کہتے ہوئے سجدے میں اس طرح جاؤ کہ پہلے دونوں گھٹنے
 زمین پر رکھو۔ پھر دونوں ہاتھ رکھو۔ پھر دونوں ہاتھوں کے بیچ میں پہلے
 ناک پھر پیشانی زمین پر رکھو۔ سجدے کی تسبیح یعنی سُبْحَانَ
 رَبِّيَ اَلْعَلِيِّ تین یا پانچ مرتبہ کہو۔ پھر تکبیر کہتے ہوئے اٹھو اور
 سیدھے بیٹھ جاؤ۔ پھر تکبیر کہہ کر دوسرا سجدہ اسی طرح کرو۔ پھر تکبیر
 کہتے ہوئے کھڑے ہو جاؤ اُٹھتے وقت زمین پر ہاتھ نہ ٹیکو۔ سجدوں
 تک ایک رکعت پوری ہو گئی۔ اب دوسری رکعت شروع ہوئی
 تسمیہ پڑھ کر الحمد شریف پڑھو۔ اور کوئی اور سورۃ ملاؤ پھر رکوع

تومہ اور دونوں سجدے کر کے اٹھ کر بیٹھ جاؤ پہلے تشهد پڑھو
 پھر درود شریف پھر دُعا پڑھو۔ پھر سلام پھیرو۔ پہلے داہنی
 طرف پھر بائیں طرف۔ سلام پھیرتے وقت داہنی اور بائیں
 طرف منہ موڑ لو۔ یہ دو رکعت نماز پوری ہوگئی۔ سلام پھیرنے
 کے بعد اَللّٰهُمَّ اَنْتَ السَّلَامُ وَمِنْكَ السَّلَامُ تَبَارَكَتْ
 يَا ذَا الْجَلَالِ وَالْاِكْرَامِ پڑھو۔ اور ہاتھ اٹھا کر دعا مانگو

ہاتھ بہت زیادہ نہ اٹھاؤ یعنی کندھوں سے اونچے نہ کرو۔ دعا سے
 فارغ ہو کر دونوں ہاتھ منہ پر پھیر لو!

سوال۔ دونوں سجدوں کے درمیان میں اور تشهد پڑھنے کی
 حالت میں کس طرح بیٹھنا چاہئے؟

جواب۔ داہنا پاؤں کھڑا رکھو۔ اور اُس کی انگلیاں قبلے کی
 طرف رہیں اور بائیں پاؤں بچھا کر اُس پر بیٹھ جاؤ۔ بیٹھنے کی حالت
 میں دونوں ہاتھ گھٹنوں پر رکھنے چاہئیں!

سوال۔ امام اور منفرد اور مقتدی کی نمازوں میں کچھ فرق ہوتا یا نہیں؟

جواب۔ ہاں! امام اور منفرد اور مقتدی کی نماز میں تھوڑا سا فرق ہے
 ایک فرق یہ ہے کہ امام اور منفرد پہلی رکعت میں شہادہ کے بعد

أَعُوذُ بِاللَّهِ الْخَيْرِ اور بِسْمِ اللّٰهِ الْخَيْرِ پڑھ کر الحمد شریف اور سورۃ پڑھتے ہیں اور دوسری رکعت میں بِسْمِ اللّٰهِ اور الحمد شریف اور سورۃ پڑھتے ہیں مگر مقتدی کو صرف پہلی رکعت میں ثنا پڑھ کر دونوں رکعتوں میں چپکا کھڑا رہنا چاہئے دوسرا فرق یہ ہے کہ رکوع سے اُٹھتے وقت امام اور منفرد سَمِعَ اللّٰهُ لِمَنْ حَمِدَ کہتے ہیں اور منفرد تسمیع کے ساتھ تحمید بھی کہہ سکتا ہے مگر مقتدی کو صرف رَبَّنَا اِنَّكَ الْحَمْدُ کہنا چاہئے!

سوال نماز کی تین یا چار رکعتیں پڑھنی ہوں تو کس طرح پڑھیں؟
جواب دو رکعتیں تو اسی قاعدے سے پڑھی جائیں جو اوپر بیان ہوا مگر قعدہ میں "التحیات" اور "تشہد" کے بعد درود شریف نہ پڑھیں بلکہ اللّٰهُ اَكْبَرُ کہہ کر کھڑے ہو جائیں۔ پھر اگر نماز واجب یا سنت یا نفل ہے تو دو رکعتیں پہلی دو رکعتوں کی طرح پڑھ لیں اور اگر نماز فرض ہے تو تیسری رکعت اور چوتھی رکعت میں الحمد شریف کے بعد سورۃ نہ ملائیں۔ باقی اور سب اسی طرح پڑھیں جیسے پہلی دو رکعتیں پڑھی ہیں!

سوال نماز سنت یا نفل کی تین رکعتیں بھی پڑھی جاتی ہیں یا نہیں؟
جواب نماز سنت یا نفل کی تین رکعتیں نہیں ہوتیں۔ دو یا چار

رکتیں ہی پڑھی جاتی ہیں!

سوال رکوع کرنے کا صحیح طریقہ کیا ہے؟

جواب رکوع اس طرح کرنا چاہئے کہ کم اور سر برابر رہیں یعنی سر نہ مکر سے اونچا رہے نہ نیچا ہو جائے۔ اور دونوں ہاتھ پسلیوں سے علیحدہ رہیں اور گھٹنوں کو ہاتھوں سے مضبوط پکڑ لیا جائے!

سوال سجدہ کرنے کا ٹھیک طریقہ کیا ہے؟

جواب سجدہ اس طرح کرنا چاہئے کہ ہاتھوں کے پنجے زمین پر رہیں اور کلاٹیاں اور کہنیاں زمین سے اونچی رہیں اور پیٹ رانوں سے علیحدہ رہے۔ اور دونوں ہاتھ پسلیوں سے الگ رہیں!

سوال نماز کے بعد انگلیوں پر شمار کر کے کیا پڑھتے ہیں؟

جواب سُبْحَانَ اللَّهِ ۳۳ بار اَلْحَمْدُ لِلَّهِ ۳۳ بار

اللَّهُ أَكْبَرُ ۳۳ بار پڑھنا چاہئے۔ اس کا بہت بڑا ثواب ہے!

تعلیم الاسلام کا پہلا حصہ ختم ہوا

کُتُبْ خَانَةُ عَزِيزِيَّةِ اِرْوَابِازِ جَامِعِ مَسْجِدِ دِلِّي

یادگار مولانا محمد سمیع اللہ صاحب رومۃ اللہ علیہ

اسلام کے کلمے

کلمہ طیبہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ
 کلمہ شہادت اَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا
 عَبْدُهُ وَرَسُولُهُ

کلمہ تمجید سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ
 أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ

کلمہ توحید لَا إِلَهَ إِلَّا اللَّهُ وَحْدًا لَا شَرِيكَ لَهُ لَهُ الْمُلْكُ وَلَهُ
 الْحَمْدُ يُحْيِي وَيُمِيتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ

کلمہ رُؤْفِ الرَّحْمَةِ اَللّٰهُمَّ اِنِّیْ اَعُوْذُبِکَ مِنْ اَنْ اَشْرَکَ بِکَ شَيْئًا وَاَنَا
 اَعْلَمُ بِهٖ وَاَسْتَغْفِرُکَ لِمَا لَا اَعْلَمُ بِهٖ تَبَّتْ عَنَّا
 وَتَبَرَّاتُ مِنَ الْکُفْرِ وَالْمَعَاصِی کُلِّهَا اَسْلَمْتُ وَ

اٰمَنْتُ وَاَقُوْلُ لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ
 اِيْمَانٌ مَّحَلٌّ اٰمَنْتُ بِاللّٰهِ كَمَا هُوَ بِاسْمَائِهِ وَصِفَاتِهِ اَوْ قَبِلْتُ جَمِيعَ اَحْكَامِهِ

اٰمَنْتُ بِاللّٰهِ وَمَلَائِكَتِهِ وَكُتُبِهِ وَرُسُلِهِ
 وَالْيَوْمِ الْاٰخِرِ وَالْقَدْرِ خَيْرِيْهِ وَشَرِّهِ
 مِنْ اِلٰهِ تَعَالٰی وَالْبَعْثِ بَعْدَ الْمَوْتِ

مفصل
ایمان

آيَةُ الْكَرْسِيِّ

بِسْمِ اللَّهِ الرَّحْمَنِ الرَّحِيمِ

اللَّهُ لَا إِلَهَ إِلَّا

هُوَ الْحَيُّ الْقَيُّومُ لَا تَأْخُذُهُ

سِنَةٌ وَلَا نَوْمٌ لَهُ مَا فِي

السَّمَوَاتِ وَمَا فِي الْأَرْضِ مَنْ

ذَا الَّذِي يَشْفَعُ عِنْدَهُ إِلَّا

بِإِذْنِهِ يَعْلَمُ مَا بَيْنَ أَيْدِيهِمْ

وَمَا خَلْفَهُمْ وَلَا يُحِيطُونَ بِشَيْءٍ

مِّنْ عِلْمِهِ إِلَّا بِمَا شَاءَ وَسِعَ

كُرْسِيُّهُ السَّمَوَاتِ وَالْأَرْضَ وَلَا

يَئُودُهُ حِفْظُهُمَا وَهُوَ الْعَلِيُّ

الْعَظِيمُ

تعلیم الاسلام عکسی

مسلمانوں کے بنیادی عقائد اور روز مرہ پیش آنے والے ضروری مسائل سے واقف ہونے کے لئے اس کتاب کا مطالعہ کیجئے اور اسلامی مدرسوں کے نصاب میں داخل کیجئے۔ اس کتاب کے جملہ حقوق مالکان کتب خانہ عزیزیہ دہلی کے پاس محفوظ ہیں۔ کتاب خریدتے وقت دھوکہ نہ کھائیے اور اچھے کاغذ پر طبع شدہ کتب خانہ عزیزیہ دہلی کا ہی تعلیم الاسلام خریدیئے۔ تاجران کتب اور بڑی تعداد میں تقسیم کرنے والوں کے لئے خاص رعایت۔ اس کے علاوہ، عربی، انگریزی، اردو اور ہندی کی دینی کتابیں اور قرآن مجید مترجم وغیرہ ہم سے طلب فرمائیں۔

AZIZIA

قیمت تعلیم الاسلام مکمل مجلد اُردو ہندی پنجابی انگریزی گجراتی آسامی فارسی فرانسیسی
90/- 80/- 60/- 65/- 100/- 90/- 72/- 54/-

کتب خانہ عزیزیہ جامع مسجد دہلی
KUTUB KHANA AZIZIA
JAMA MASJID DELHI-6
Tel:- 23266422 Fax, 91-11-23266067